

06:44

Nadia Mifsud

kollox għafsa. kollox fastidju. forsi
għax għadu (wisq) kmieni. forsi
għax dal-lejl xtaqt stajt nimtedd magenbek
u dalghodu stenbaht
b'subghajja mwebbla għal ponn ramel
u d-diqa mbewsa ma' haddejja.
barra t-tieqa, 'qas xiber dawl. ix-xefaq
qed jixxieheb f'jum ieħor lest biex
jaqfilni f'tulu. 'qas il-qamar mislut,
imdendel gustuż bħal fl-istampi,
m'ghandu l-ħila jpatti għall-isfura
fjakka mibżuqa mill-fanal imwaħħal
nofs kedda. daqsiex, xedaq il-lift
jirremetti l-kimika-suppost-ewkaliptus
li biha l-purtinar jipprova jgħatti l-intiena
tat-tletin sigarett li jdahħan kuljum
il-ġar ta' tahti. inhalli fuq l-indana
għeruq il-ħolma li l-iżveljarin qaċċat
daqs siegħ'ilu. bejn sular u ieħor,

il-lift drabi jilheġ, drabi jqahqaħ. fil-mera, il-
ḡḡḡḡ-ḡḡḡḡ-ḡḡḡḡ li għad irrid/forsi qatt ma se
nidra. għalxejn nġharrex f'wicċha
għat-tifla t'elf praspura u wahda.
imbagħad l-intrata, trejjaħ umda l-passi
ta' dawk li ġarġu qabli. niġbed il-bieb
u l-kesħa ta' Jannar fis tidħol issoff
in-nġhas minn fuq il-kpiepel t'għajnejja.
li ma kienx għall-frattarija sabiħa
tal-għasafar, tisfida s-siġar skelettri,
kont naħseb li dil-belt mhix se terġa' tisbaħ.